



DELHI PUBLIC SCHOOL NEWTOWN
SESSION 2024-25
MONDAY TEST

CLASS: X
SUBJECT: HINDI

FULL MARKS: 40
DATE: 27/09/24

Instructions

- Attempt all the questions carefully.
- All questions are compulsory.
- This paper consists of four printed pages.

SECTION - A

QUESTION-1

Read the passage given below and answer in Hindi the questions that follow, using your own words as far as possible:

निम्नलिखित गद्यांश को पढ़िए तथा उसके नीचे दिए गए प्रश्नों के उत्तर लिखें:

संध्या के समय किसी ने ब्राह्मण शिशुपाल के घर का दरवाजा खटखटाया। बाहर से आवाज आई, “मैं एक परदेसी हूँ। क्या मुझे रात काटने के लिए स्थान मिल जाएगा।”

शिशुपाल ने दरवाजा खोला और अतिथि को अंदर ले आए। भोजन आदि से निबटकर दोनों बातें करने लगे। बात देश की अव्यवस्था पर चली। शिशुपाल बोल उठे, “आजकल बड़ा अन्याय हो रहा है। इसे देखकर तो मेरा खून खौल उठता है।” परदेसी ने कहा, “दोष निकालना सरल है, परंतु कुछ करके दिखाना कठिन।” शिशुपाल ने इसे चुनौती मानते हुए कहा कि यदि अवसर मिले, तो मैं दिखा दूँगा कि न्याय किसे कहते हैं। परदेसी ने कहा, “यदि आपको अवसर मिले फिर कोई अन्याय नहीं होगा और कोई अपराधी दंड से नहीं बचेगा।” शिशुपाल ने कहा, “ब्राह्मण के लिए कुछ भी कठिन नहीं, मैं न्याय का डंका बजाकर दिखा दूँगा।” सुबह परदेसी उठा और शिशुपाल से विदा लेकर चला गया।

वह परदेसी कोई और नहीं स्वयं सम्राट अशोक थे, जो भेष बदलकर अपनी प्रजा का हाल जानने जाते थे, जिससे कि वे अपनी प्रजा के दुःख-तकलीफ़ आदि का निवारण कर सकें। उन्होंने कुछ दिन बाद शिशुपाल को बुलाया और उन्हें राज्य का न्यायमंत्री बना दिया। न्यायमंत्री बनकर शिशुपाल ने राज्य की समुचित व्यवस्था करनी प्रारंभ कर दी। उनके सुप्रबंध से राज्य में पूरी तरह शांति रहने लगी। किसी को किसी प्रकार का भय या कष्ट नहीं था। चारों तरफ न्यायमंत्री के न्याय की धूम मच गई। लगभग एक महीने बाद किसी ने रात में एक पहेरेदार की हत्या कर दी। शिशुपाल ने अपराधी का पता लगाने में रात-दिन एक कर दिया। अपराधी का पता चलने पर शिशुपाल के आश्चर्य का ठिकाना न रहा। अपराधी और कोई नहीं स्वयं सम्राट थे। सम्राट को अपराधी घोषित करना बहुत कठिन काम था, लेकिन शिशुपाल ने विचार किया कि न्याय की दृष्टि में सम्राट और साधारण व्यक्ति में कोई अंतर नहीं होता।

अगले दिन शिशुपाल दरबार में पहुँचे और सम्राट को बंदी बनाने का आदेश दिया। यह सुनकर दरबार में सन्नाटा छा गया। किसी को विश्वास नहीं था कि सम्राट को अपराधी घोषित कर दंडित किया जाता

सकता है। न्यायमंत्री का निर्णय सुनकर सम्राट ने सिर झुका लिया। उन्होंने शिशुपाल की परीक्षा ली थी, जिसमें वे उत्तीर्ण हुए थे। न्यायमंत्री के संकेत पर एक कर्मचारी सम्राट की सोने की मूर्ति लेकर उपस्थित हुआ। न्यायमंत्री ने कहा कि शास्त्रों में राजा ईश्वर का रूप माना गया है और ईश्वर ही उसे दंड दे सकता है। अतएव राजा को चेतावनी देकर छोड़ा जाता है और उनके स्थान पर उनकी सोने की मूर्ति को फ्राँसी पर लटका दिया जाए, जिससे लोगों को शिक्षा मिले। न्यायमंत्री का न्याय देखकर सभी ने उनकी जय-जयकार की। इसके बाद शिशुपाल ने उँगली से राजमुद्रा उतारी और कहा कि महाराज मुझसे यह भार और नहीं उठाया जाएगा, परंतु सम्राट ने कहा कि आपका साहस प्रशंसनीय है और आपके अतिरिक्त कोई और यह भार नहीं उठा पाएगा।

- i) शिशुपाल के घर का दरवाज़ा किसने और कब खटखटाया ? [2]
- ii) शिशुपाल का खून क्यों खौल उठता था ? जिनसे वे बातें कर रहे थे, वास्तव में वे कौन थे ? [2]
- iii) परदेसी के स्वभाव की क्या विशेषताएँ थीं ? [2]
- iv) अपराधी का पता चलने पर शिशुपाल ने क्या निर्णय लिया? [2]
- v) शिशुपाल ने राजा के प्रति न्याय किस प्रकार किया ? [2]

QUESTION-2

Answer the followings according to the instructions given :

[10]

निम्नलिखित प्रश्नों के उत्तर निर्देशानुसार लिखिए :

- i) 'बहना' शब्द का भाववाचक संज्ञा बताएँ –
 - a) बहाव
 - b) बहाना
 - c) बही
 - d) बाहुल्य
- ii) 'आशा से अधिक' वाक्यांश के लिए एक शब्द –
 - a) स्वावलंबी
 - b) आशावान
 - c) आशातीत
 - d) आस्था
- iii) 'पंक' शब्द का विशेषण बताएँ –
 - a) पंकज
 - b) पंकिल
 - c) पाखिन
 - d) पावक
- iv) 'उपलाक्स' का शुद्ध रूप लिखें –
 - a) उपलक्ष्य
 - b) अपापलाक्ष्य
 - c) अपलक्ष्य
 - d) उप्लक
- v) 'स्वार्थी' शब्द विलोम लिखें –
 - a) अस्वार्थी
 - b) त्यागी
 - c) त्याग
 - d) निःस्वार्थ
- vi) 'उँगली उठाना' मुहावरे का अर्थ बताएँ –
 - a) ऊपर देखना
 - b) उँगली सीधी करना
 - c) दोष लगाना
 - d) दोषमुक्त होना
- vii) 'कपड़ा' का पर्यायवाची शब्द –
 - a) पट, पाट
 - b) पट, वसन
 - c) अम्बार, परिधान
 - d) वसन, चिर

viii) आप परिवार के साथ हमारे घर आइएगा।
(रेखांकित शब्दांशों के लिए एक शब्द का प्रयोग करें।)

- a) आप सुपरिवार के साथ हमारे घर आइएगा।
- b) आप सब परिवार के साथ हमारे घर आइएगा।
- c) आप अपने परिवार के साथ हमारे घर आइएगा।
- d) आप सपरिवार हमारे घर आइएगा।

ix) मैं यह पुस्तक पढ़ूँगा।

(‘इच्छा’ शब्द का प्रयोग करें।)

- a) मेरी इच्छा है कि मैं यह पुस्तक पढ़ूँ।
- b) मेरी इच्छा है की मैं यह पुस्तक पढ़ूँ।
- c) मेरी इच्छा है नहीं की मैं यह पुस्तक पढ़ूँ।
- d) मेरी पूरी इच्छा है कि मैं यह पुस्तक पढ़ूँ।

x) राम ने मोहन का अपमान नहीं किया है।

(‘नहीं’ हटाना है पर वाक्य का अर्थ न बदले।)

- a) राम ने मोहन का सम्मान नहीं किया है।
- b) राम ने मोहन का सम्मान नहीं किया हैं।
- c) राम ने मोहन का सम्मान किया है।
- d) राम ने मोहन का असम्मान किया है।

SECTION - B

QUESTION-3

Read the extract given below and answer in Hindi the questions that follow, using your own words as far as possible:

निम्नलिखित पद्यांश को पढ़िए और उसके नीचे लिखे प्रश्नों के उत्तर हिन्दी में लिखिए:

व्यथित है मेरा हृदय - प्रदेश,
चलूँ, उसको बहलाऊँ आज।
बताकर अपना सुख - दुःख उसे
हृदय का भार हटाऊँ आज।।

मातृ मंदिर की ओर (सुभद्रा कुमारी चौहान)

- i) कवयित्री का हृदय क्यों व्यथित क्यों है ? [2]
- ii) यहाँ किस ‘बोझ’ की बात की जा रही है ? वह अपने इस बोझ को कम करने कहाँ जाना चाहती है ? [2]
- iii) कवयित्री की क्या इच्छाएँ हैं ? लिखें। [3]
- iv) कविता का मूल भाव लिखें। [3]

QUESTION-4

Read the extract given below and answer in Hindi the questions that follow, using your own words as far as possible:

निम्नलिखित पद्यांश को पढ़िए और उसके नीचे लिखे प्रश्नों के उत्तर हिन्दी में लिखिए:

चलूँ मैं जल्दी से बढ़ चलूँ
देख लूँ माँ की प्यारी मूर्ति
अहा ! वह मीठी सी मुस्कान
जगा जाती है, न्यारी स्फूर्ति।।
उसे भी आती होगी याद ?
उसे, हाँ आती होगी याद।
नहीं तो रुठूँगी मैं आज
सुनाऊँगी उसको फ़रियाद।।

मातृ मंदिर की ओर (सुभद्रा कुमारी चौहान)

- i) 'चलूँ मैं जल्दी से बढ़ चलूँ' से कवयित्री का क्या तात्पर्य है ? [2]
- ii) कवयित्री ने माता की मूर्ति की क्या विशेषताएँ बताई है ? कवयित्री के मन में यह मूर्ति किस प्रकार के भाव जगाती है ? [2]
- iii) कवयित्री के मन में क्या संदेह है और किसके प्रति है ? वह फ़रियाद क्यों करना चाहती है ? समझाकर लिखें। [3]
- iv) शब्दार्थ लिखें - मूर्ति, न्यारी, स्फूर्ति, रुठना, मुस्कान, फ़रियाद। [3]